

Owadan

Category: Goşgular, Kitapcy
написано kitapcy | 23 январа, 2025
Owadan OWADAN



Men saňa hüýr, melek diýib-ä bilmen,
Ol-a däl sen, emma, dünýäň owadan.
Gözleriň ummama meňzedip bilmen,
Keşbim galan gara didäň owadan.

Ak gara-da çalymdaş däl bilegiň,
Ak ýürekli gara teniň owadan.
Ýaňagyňda halyň ýok hem bolsa-da,
Gabakdaky gara meňiň owadan.

Mahmal kimin owsun atmaz saçlaryň,
Ykbalym deý buýra saçlaň owadan.
Timarlanyp, ýaýa meňzäp durmadyk,
Boýalmadyk gara gaşlaň owadan.

Aýlanyp- öwrülip barjak menzirim,
Ýakynlamdan hemme delden owadan.
Ýüregimde orun alan şol gülüm,
Dag bägüli şäher däl-de obadan.
Owadan, hemme gülden owadan.

■ BELKI, GELERIN

*«Ýaşadykça göwnüm zenandan sowap,
Saňa göwün beren bolsa bildiňmi...»
Baýram AKATOW.*

Islegim köplük däl, ýekelik, çola,
Örän köp gussalam bakyp dur güle,
Dünýede söýgiden geçip şoň bile,
Belik, ölerin.

Gör, seni oýlasam, ýatlasam meger,
Bir güýj-ä mydama başymy eger,
Ýok bolsa bir minut gaýgy-gam eger,
Belik, gülerin.

Meň bilen bir bolup alaysaň demi,
Garaşsaň, göreşseň, etmeseň jeňi,
Hem-de şondan artyk sorasaň meni,
Belki, gelerin.

Ahmet ARAZOW. Goşgular